

पिछली कांग्रेस सरकार के अधूरे और खराब प्रोजेक्ट के लोकार्पण की जल्दबाजी क्यों हैं?

आमजन से जुड़े जो प्रोजेक्ट, जिनका निर्माण कार्य और टेस्टिंग अभी तक पूर्ण नहीं हुई, इंजीनियर्स ने उनके बारे में भाजपा सरकार के मंत्रिमंडल को जानकारी क्यों नहीं दी?

-कार्यालय संवाददाता-

जयपुर। पिछली कांग्रेस सरकार में पूर्व मुख्यमंत्री अशोक गहलोत और पूर्व यू.डी.एच. मंत्री शांति धारीवाल ने जिन बड़े-बड़े प्रोजेक्ट्स पर खूब वाहवाही लूटी, वह आज तक पूरे नहीं हुए हैं। जबकि खुद धारीवाल राजस्थान हाऊसिंग बोर्ड और जयपुर विकास प्राधिकरण में चेयरमैन के पद पर थे। पिछली सरकार के इन अधूरे और खराब प्रोजेक्ट्स के लोकार्पण की अब जल्दबाजी क्यों हो रही है? आखिर नगरीय विकास विभाग के जिम्मेदार उच्चाधिकारियों और इंजीनियर्स ने मौजूदा भाजपा सरकार के मंत्रिमंडल को यह जानकारी क्यों नहीं दी कि अभी तक यह प्रोजेक्ट्स पिछली सरकार की कमजोर मॉनिटरिंग और नीतियों के कारण पूरे नहीं हो पाए हैं। चूंकि पिछली सरकारों द्वारा बिलडिंग, सड़क, पुल व उद्यान जैसे प्रोजेक्ट्स का चुनाव के समय लोकार्पण करना पुरानी परंपरा रही है, हर सरकार ऐसा करती आई है। परंतु फ्लैट्स अथवा आवास के प्रोजेक्ट्स, जिनमें लोग रहेंगे, उनकी सुरक्षा और निर्माण संबंधी गुणवत्ता जांचे बिना लोकार्पण करवाना क्या सुरक्षा मानकों की अनदेखी नहीं है?

बताया जा रहा है कि आमजन के आवास और सड़क सुविधाओं से जुड़े कई प्रोजेक्ट्स में तो अभी तक टेस्टिंग और थर्ड पार्टी जांच नहीं हो पाई है, इसके बावजूद इंजीनियर्स ने प्रोजेक्ट्स की हकीकत छिपाकर वर्तमान नगरीय विकास मंत्री से इनका लोकार्पण तक करवा दिया। क्या लोकसभा चुनाव-2024 की आचार संहिता लागू होने से पहले आनन-फानन में इन योजनाओं के लोकार्पण का खेल इसलिए खेला गया, ताकि पूर्ववर्ती कांग्रेस सरकार के इन अधूरे प्रोजेक्ट्स की जिम्मेदारी का ठिकरा वर्तमान भाजपा सरकार के माथे पर फोड़ा जा सके? इन सभी प्रोजेक्ट्स में जो घंटियां काम हुए, उनकी जांच भी आनन-फानन में लोकार्पण के कारण पूरी नहीं हो पायी है।

सूत्रों की मानें तो पिछली कांग्रेस सरकार

राजस्थान आवासन मण्डल, जयपुर

यू.ओ.नोट

विषय:- राज्य सरकार से प्रस्तावित योजनाओं के लोकार्पण के संबंध में।

उपरोक्त विषयान्तर्गत लेख है कि दिनांक 15.02.2024 के पत्राचार कर्मी श्री राज्य सरकार से निम्नलिखित प्रस्तावित योजनाओं का लोकार्पण करवाया जाना संभावित है :-

- अखिल भारतीय सेवा (प्रथम चरण), प्रताप नगर, जयपुर।
- फाउण्डेशन स्क्वायर, मानसरोवर, जयपुर।
- बोटनिकल गार्डन, सिटी पार्क, मानसरोवर, जयपुर।
- 200 फीट चौड़ी गंगा मार्ग एवं सर्विस लेन के सुदृढीकरण, इन्दिरा गांधी नगर, जयपुर।
- मुख्यमंत्री जन आवास योजना, सैक्टर-28 प्रताप नगर, जयपुर।

अतः आपको निर्देशित किया जाता है कि उक्त योजना से संबंधित कार्यों को दिनांक 15.02.2024 तक आवश्यक रूप से पूर्ण करवाया जावे, ताकि निर्धारित तिथि पर राज्य सरकार से प्रस्तावित योजनाओं का लोकार्पण करवाया जाना संभव हो सके।

मुख्य अभियन्ता (प्रथम)

यू.ओ.नोट क्रमांक :- मु.अ.1/2023-24/1401 दिनांक :- 25-05-2024

उप आवासन आयुक्त, नृत-प्रथम/द्वितीय/तृतीय, राजस्थान आवासन मण्डल, जयपुर।

प्रतिलिपि निम्न को सूचना एवं आवश्यक कार्यवाही हेतु प्रेषित है :-

- निजी सचिव-आवासन आयुक्त, राजस्थान आवासन मण्डल, जयपुर।
- अतिरिक्त मुख्य अभियन्ता-प्रथम, राजस्थान आवासन मण्डल, जयपुर को निर्देशित किया जाता है कि उक्त योजनाओं के कार्यों को पूर्ण करवाये जाने हेतु प्रतिदिन मॉनिटरिंग करें एवं की गयी कार्यवाही से आधिकारिकताओं को अवगत करावें।
- रक्षित पत्रवाली।

मुख्य अभियन्ता (प्रथम)

के प्रोजेक्ट्स में शामिल जयपुर के प्रताप नगर मानसरोवर, इंदिरा गांधी नगर में 200 फीट चौड़ी गंगा मार्ग व सर्विस लेन सुदृढीकरण और रेजीडेंसी-प्रथम, फाउण्डेशन स्क्वायर मुख्यमंत्री जन आवास योजना प्रताप नगर मानसरोवर, बोटनिकल गार्डन सिटी पार्क

चूंकि पिछली सरकारों द्वारा बिलडिंग, सड़क, पुल व उद्यान जैसे प्रोजेक्ट्स का चुनाव के समय लोकार्पण करना पुरानी परंपरा रही है, हर सरकार ऐसा करती आई है। परंतु फ्लैट्स अथवा आवास के प्रोजेक्ट्स, जिनमें लोग रहेंगे, उनकी सुरक्षा और निर्माण संबंधी गुणवत्ता जांचे बिना लोकार्पण करवाना क्या सुरक्षा मानकों की अनदेखी नहीं है?

सवाल यह उठता है कि, क्या लोकसभा चुनाव-2024 की आचार संहिता लागू होने से पहले आनन-फानन में इन योजनाओं के लोकार्पण का खेल इसलिए खेला गया, ताकि पूर्ववर्ती कांग्रेस सरकार के इन अधूरे प्रोजेक्ट्स की जिम्मेदारी का ठिकरा वर्तमान भाजपा सरकार के माथे पर फोड़ा जा सके?

हाऊसिंग बोर्ड द्वारा आज तक पूरा नहीं किया जा सका है।

अगर इन प्रोजेक्ट्स की बात करें तो मुख्यमंत्री जन आवास योजना प्रताप नगर सैक्टर-28 में 1056 आवासों का निर्माण तय डेडलाइन (अप्रैल-2023) तक पूरा करने में पिछली कांग्रेस सरकार पूरी तरह से फेल साबित हुई। सितंबर-2020 में जब इन आवासों की घोषणा तत्कालीन नगरीय विकास मंत्री शांति धारीवाल ने की थी, तब तय समय से पहले काम पूरा करने के बड़े-बड़े दावे किए गए थे, जो कि धरातल पर नहीं उतर पाए। कांग्रेस राज में आवासन मंडल में नियुक्त हुए अफसरों ने राजस्थान में सरकार बदलने के बाद भी अपना काम नहीं सुधारा। अब उनकी कार्रगारियों और ठेकेदारों द्वारा किए जा रहे घंटियां काम पकड़े नहीं जाए, इसलिए आनन-फानन में इन योजनाओं का लोकार्पण की तैयारियां की गईं। पूर्ववर्ती कांग्रेस सरकार में बनने वाले यह 1056 फ्लैट्स आज तक पूरे नहीं हो पाए और अब आवांठियों को पेनल्टियां भुगतनी पड़ रही है। इसी तरह ए.आई.एस. रेजीडेंसी प्रथम, फाउण्डेशन स्क्वायर, बोटनिकल गार्डन व इंदिरा गांधी नगर स्थित गंगा मार्ग का काम भी अभी तक पूरा नहीं हो पाया है। सूत्रों की मानें तो जयपुर में बहुप्रतीक्षित

झोटवाड़ा एलिबेटेड रोड (राव शेखाजी पुलिया) का काम भी पिछली कांग्रेस सरकार के पूरे 5 साल में जयपुर विकास प्राधिकरण पूरा नहीं करवा पाया। विधानसभा चुनाव-2023 से पहले जब तत्कालीन नगरीय विकास मंत्री शांति धारीवाल को लगा कि इस प्रोजेक्ट का श्रेय कांग्रेस को नहीं मिल पाएगा तो उन्होंने विधानसभा चुनाव-2023 की आचार संहिता से कुछ दिन पहले आधी-अधूरी पुलिया (पानीपेच से निवारू टी-जंक्शन तक) का लोकार्पण कर दिया। चूंकि पुलिया का निर्माण आधा ही पूरा हुआ था, इसलिए इसे फेज-1 का नाम दे दिया गया।

इसके बाद निवारू टी जंक्शन से झोटवाड़ा पंचायत समिति तक पुलिया निर्माण का काम चलता रहा। कई जगह पर तय 160 फीट चौड़ी सड़क के बजाय 100-120 फीट तक चौड़ाई में ही सड़क बनाई गई। इस एलिबेटेड रोड की सर्विस लेन और चौमू पुलिया सर्किल से झोटवाड़ा की ओर जाने वाली सीमेंटेड सड़क का निर्माण कार्य अभी तक भी पूरा नहीं हो पाया है, जो अब किया जा रहा है। इसके बावजूद क्या जे.डी.ए. के अधिकारियों ने पिछली कांग्रेस सरकार में हुई गड़बड़ियों को छिपाने के लिए भाजपा की सरकार बनते ही लोकार्पण का प्रस्ताव रखा?

बाल विकास परियोजना अफसर और महिला पर्यवेक्षक निलम्बित

-कार्यालय संवाददाता-

जयपुर। शासन सचिव महिला एवं बाल विकास विभाग डॉ. मोहन लाल यादव ने बताया कि जैसलमेर जिले के सम सीडीपीओ कार्यालय के बाल विकास परियोजना अधिकारी (सी.डी.पी.ओ.) करण सिंह को तथा जैसलमेर जिले के पोकरण सीडीपीओ कार्यालय की महिला पर्यवेक्षक स्नेहलता शर्मा को निलम्बित किया गया है।

शासन सचिव ने बताया कि करण सिंह बाल विकास परियोजना अधिकारी, सम जिला जैसलमेर के विरूद्ध सैनेटरी नैपकिन का नियमानुसार भौतिक सत्यापन करवाए बिना ई-औषधि पोर्टल पर रिवर्स एन्ट्री करवाए जाने के सन्दर्भ में गम्भीर लापरवाही बरतने बाबत अनुशासनिक कार्यवाही विचारार्थ होने के तहत राजस्थान सिविल सेवाएं नियम 1958 के नियम 13 के अन्तर्गत प्रदत्त शक्तियों का प्रयोग करते हुए उन्हें तुरन्त प्रभाव से निलम्बित करने के आदेश दिए गए हैं। उन्होंने बताया कि इसी प्रकार स्नेहलता शर्मा महिला पर्यवेक्षक कार्यालय बाल विकास परियोजना अधिकारी, पोकरण जिला जैसलमेर के विरूद्ध सैनेटरी नैपकिन का नियमानुसार भौतिक सत्यापन करवाए बिना ई-औषधि पोर्टल पर रिवर्स एन्ट्री करवाए जाने के सन्दर्भ में गम्भीर लापरवाही बरतने बाबत अनुशासनिक कार्यवाही विचारार्थ होने के तहत राजस्थान सिविल सेवाएं नियम 1958 के नियम 13 के अन्तर्गत प्रदत्त शक्तियों का प्रयोग करते हुए उन्हें तुरन्त प्रभाव से निलम्बित करने के आदेश दिए गए हैं।

शासन सचिव ने बताया कि करण सिंह का बाल विकास परियोजना अधिकारी का निलम्बन काल मुख्यालय उपनिदेशक, महिला एवं बाल विकास विभाग, डींग के कार्यालय में नियत किया गया है। इसी प्रकार स्नेहलता शर्मा महिला पर्यवेक्षक का निलम्बन काल में मुख्यालय उपनिदेशक, महिला एवं बाल विकास विभाग, भरतपुर के कार्यालय में नियत किया गया है।

निदेशक समेकित बाल विकास सेवाएं ओपी बुनकर ने बताया कि शनिवार 25 मई को सभी जिलों के उप निदेशक, सीडीपीओ तथा महिला पर्यवेक्षक को शनिवार 25 मई को पांच-पांच आंगनवाड़ी केंद्रों का अवलोकन कर उद्यान योजना के अंतर्गत नैपकिन सेवाएं नियम 1958 का भौतिक सत्यापन करने के निर्देश दिए गए हैं। इसके साथ ही यह भी निर्देश दिए गए हैं कि उक्त भौतिक सत्यापन कि रिपोर्ट भी शनिवार 25 मई को ही देनी होगी।

■ महिला एवं बाल विकास विभाग के शासन सचिव डॉ. मोहनलाल यादव ने जारी किए आदेश

■ सैनेटरी नैपकिन का नियमानुसार भौतिक सत्यापन करवाए बिना ई-औषधि पोर्टल पर रिवर्स एन्ट्री करवाने के मामले में कार्रवाई

सिंह का बाल विकास परियोजना अधिकारी का निलम्बन काल मुख्यालय उपनिदेशक, महिला एवं बाल विकास विभाग, डींग के कार्यालय में नियत किया गया है। इसी प्रकार स्नेहलता शर्मा महिला पर्यवेक्षक का निलम्बन काल में मुख्यालय उपनिदेशक, महिला एवं बाल विकास विभाग, भरतपुर के कार्यालय में नियत किया गया है।

निदेशक समेकित बाल विकास सेवाएं ओपी बुनकर ने बताया कि शनिवार 25 मई को सभी जिलों के उप निदेशक, सीडीपीओ तथा महिला पर्यवेक्षक को शनिवार 25 मई को पांच-पांच आंगनवाड़ी केंद्रों का अवलोकन कर उद्यान योजना के अंतर्गत नैपकिन सेवाएं नियम 1958 का भौतिक सत्यापन करने के निर्देश दिए गए हैं। इसके साथ ही यह भी निर्देश दिए गए हैं कि उक्त भौतिक सत्यापन कि रिपोर्ट भी शनिवार 25 मई को ही देनी होगी।

सार-समाचार

बुद्ध शिक्षाओं का प्रथमतः पालन जरूरी



जयपुर, (का.सं.)। सैद्धान्तिक उपदेश एवं शिक्षाओं की चर्चा मात्र से जीवन सफल नहीं होता अर्थात् उनका प्रथमतः व्यवहारिक पालन से जीवन सफल व सार्थक बनता है। जीवन में संस्कार एवं तैतिक आचरण के अभाव में निरन्तर दिशा एवं दशाए बदल रही हैं जिसके जिम्मेदार मानव है। हास्यप्रद है कि सभी आस्थाओं के संदेशों का मात्र बखान कर इतिश्री करना गरिमा के प्रतिकूल है। परिणाम सामने है। उन्होंने आह्वान किया कि बुद्धत्व मार्ग का पालन करना चुनोती नहीं बल्कि सत्य कर्म के लिए सरल व आसान है। यह विचार "बुद्ध सर्वधर्म केन्द्र" भगवती नगर में गुरुवार को भगवानबुद्ध शिक्षा एवं समाज उन्नतिय संस्था द्वारा आयोजित 37वें बुद्ध जयन्ती समारोह में व्यक्त किया गया। इस अवसर पर बताया कि प्रातः बड़े बुजुर्गों, माता-पिता, का नामन का सद्आचरण सर्वोपरि है। बौद्ध धर्मेश्वर कोली ने बताया कि अदभुत गौतमबुद्ध ने मानव दुःख अपार अर्जित सम्पत्ति के उपरान्त भी अशान्त जीवन को सुखमय बनाने के लिए शेष जीवन को पुनःजन्म मान सद्कर्मों में लगाने की सलाह दी। समारोह के मुख्य अतिथि व्योवृद्ध मथुरालाल ने बुद्ध चित्र समूह दीप प्रज्ज्वलित व मात्स्यार्पण कर विचार व्यक्त किया। इस अवसर पर बुद्ध प्रेमी केशव देव वर्मा, सूरज मल, वनवारी लाल, सुभाष चंद एवं गणमान्यों ने सम्बोधन कर उत्साह भर दिया।

आईओ हैंडबुक व इवेस्टिगेशन चार्ट जारी



जयपुर। पुलिस महानिदेशक उत्कल रंजन साहू ने शुक्रवार को जयपुर स्थित पुलिस मुख्यालय में नए आपराधिक कानूनों (न्यू क्रिमिनल कॉड-2023) के संदर्भ में अनुसंधान अधिकारी (आईओ) के लिए हैंडबुक एवं अनुसंधान चार्ट चार्ट के पोस्टर का विमोचन किया। आईओ हैंडबुक में पुलिस अनुसंधान प्रक्रिया का पुराने और नए कानूनों के संदर्भ में तुलनात्मक विवरण, राजस्थान पुलिस अधिनियम एवं रेगुलेशन के संदर्भित प्रावधान एवं विधि विज्ञान के अनुसंधान में उपयोगी सामग्री के साथ ही इन्वेस्टिगेशन ऑफिसर्स के संदर्भ और विवेचन के लिए तार्किक चार्ट एवं ब्रोशर का समावेश किया गया है। साहू ने इस अवसर पर अधिकारियों को हैंडबुक एवं इन्वेस्टिगेशन चार्ट चार्ट की प्रतियों को पुलिस रेंज, जिला, वृत्त एवं थाना स्तर तक वितरण करने के लिए निर्देश दिए। उन्होंने बताया कि प्रदेश में अब तक लगभग 12 हजार पुलिस अधिकारियों एवं कर्मचारियों को नवीन आपराधिक कानूनों- 2023 का प्रशिक्षण प्रदान किया जा चुका है। जून-2024 के अन्त तक सभी पुलिस अनुसंधान अधिकारियों की ट्रेनिंग पूरी कर ली जाएगी। विमोचन के अवसर पर अतिरिक्त पुलिस महानिदेशक (अपरधम) दिनेश एम एन, अतिरिक्त पुलिस महानिदेशक, भर्ती एवं पदोन्नति बोर्ड सचिन मित्तल, उपमहानिरीक्षक, पुलिस प्रशिक्षण राहुल कोटोकी, इंटेलेजेंस ट्रेनिंग अकादमी के निदेशक दीपक भार्गव एवं पुलिस अधीक्षक जयपुर (ग्रामीण) शान्तनु कुमार सिंह के अलावा नवीन आपराधिक कानून-2023 के क्रियान्वित से संबंधित समितियों के सदस्यों में अतिरिक्त पुलिस अधीक्षक धनपत राज, शालिनी सक्सेना एवं सुशीला यादव, वप पुलिस अधीक्षक देवेन्द्र सिंह, पुलिस निरीक्षक दीपक यादव, धीरज उमा एवं पंकज राज तथा एसआई सोनिया तंवर मौजूद थे।

ट्रक की टक्कर से ऑटो चालक की मौत

जयपुर। मानसरोवर इलाके में गुरुवार देर रात एक तेज रफ्तार ट्रक ने ऑटो को टक्कर मार दी। इस हादसे में ऑटो चालक की मौत हो गई, जबकि दो यात्री घायल हो गए। हादसे के बाद चालक ट्रक छोड़कर भाग निकला। पुलिस ने ट्रक को जबरन थामे पर खड़ा करवा दिया। पुलिस के अनुसार रात करीब सवा दो बजे प्रधान वाटिका में एक तेज रफ्तार ट्रक ने ऑटो को टक्कर मार दी। हादसे में ट्रक चालक धौलपुर निवासी 36 वर्षीय गंभीर सिंह और ऑटो सवार दो यात्री घायल हो गए। सूचना पर मौके पर पहुंच कर पुलिस ने घायलों को अस्पताल पहुंचाया, जहां पर चालक की उपचार के दौरान मौत हो गई।

नशीली कोल्ड ड्रिंक पिलाकर दुष्कर्म

जयपुर। मुहाना थाना इलाके में नशीली कोल्ड ड्रिंक पिलाकर एक युवती से दुष्कर्म करने का मामला सामने आया है। पुलिस ने बताया कि सांगनेर निवासी 23 वर्षीय युवती ने मामला दर्ज करवाया कि जुलाई-2023 में जॉब के दौरान सुनकी मुलाकात सुनील गोस्वामी से हुई थी। बातचीत के दौरान आरोपी युवती ने उससे दोस्ती कर ली। आरोपी के मिलने के बहाने उसे मानसरोवर स्थित एक होटल में बुलाया। होटल रूम में नशीली कोल्ड ड्रिंक पिलाकर आरोपी ने रेप किया।

महापौर डॉ. सौम्या गुर्जर ने 3 घंटे तक किया हिंगौनिया गौशाला का निरीक्षण

भीषण गर्मी में गौवंश को उचित छाया और चारा-पानी देने के निर्देश



नगर निगम ग्रेटर महापौर डॉ. सौम्या गुर्जर ने शुक्रवार को हिंगौनिया गौशाला का औचक निरीक्षण कर व्यवस्थाओं का जायजा लिया।

जयपुर। नगर निगम ग्रेटर महापौर डॉ. सौम्या गुर्जर ने शुक्रवार को हिंगौनिया गौशाला का औचक निरीक्षण कर व्यवस्थाओं का जायजा लिया। सुबह 8 बजे से 11 बजे तक करीब 3 घंटे से भी अधिक समय तक चले इस निरीक्षण में महापौर गायों के एक-एक बाड़े में गईं। उन्होंने गायों के लिये बनाये गये 62 बाड़ों का निरीक्षण किया। इसके साथ ही उन्होंने गायों को हरा चारा भी खिलाया। महापौर ने भीषण गर्मी को देखते हुए गायों के लिये ग्रीन शेड नेट स्वयं के

■ अगले 10 दिनों तक गर्मी में राहत देने के लिये गायों पर ठंडे पानी की बौछार की जायेगी

खर्च पर लगवाने के लिए 5 लाख रुपये राशि देने की बात कही। इसके साथ ही उन्होंने गौशाला प्रबंधन को छाया, पानी, चारा, साफ-सफाई, बीमार गायों का उचित प्रकार से उपचार जैसी सभी

व्यवस्थाओं को माकूल करने के सख्त निर्देश दिये। इसके साथ ही उन्होंने भीषण गर्मी को देखते हुए आगामी 10 दिन तक लगातार पानी का छिड़काव करने के भी निर्देश दिये। महापौर ने आईसीयू वार्ड का भी निरीक्षण किया आईसीयू वार्ड में 1 दिन के गाय के बच्चे को दुलारा किया तथा बोतल से दूध भी पिलाया। औचक निरीक्षण के दौरान डॉ. हेरन्द, डॉ. राधेश्याम मीणा, उपायुक्त रजनी माधीवाल सहित निगम के अन्य अधिकारी मौजूद रहे।

भीषण गर्मी में शाम की पारी में सफाई 30 जून तक बंद

जयपुर। राजस्थान में भीषण गर्मी सारे रिकॉर्ड तोड़ रही है। तेज धूप और लू के चलते अब आम आदमियों को अपनी जान से भी हाथ धोना पड़ रहा है। इसके बाद सरकार ने प्रदेशभर के सफाई कर्मचारियों को बड़ी राहत देते हुए एक पारी की सफाई व्यवस्था को 30 जून तक के लिए स्थगित कर दिया है। स्थानीय निकाय विभाग के उपनिदेशक विनोद पुरोहित ने बताया कि राजस्थान में लगातार गर्मी बढ़ रही है। ऐसे में 30 जून तक प्रदेशभर के सफाई कर्मचारियों को सिर्फ सुबह की पारी में ही सफाई करनी होगी। शाम की पारी में उन्हें सफाई करने नहीं आना पड़ेगा। इसके साथ ही सुबह की पारी में भी उन्हें सुबह 5 बजे बुलाया गया है। ताकि तेज धूप के प्रकोप से प्रदेशभर के सफाई कर्मचारियों को राहत दी जा सके। सफाई कर्मचारी यूनियन के जितेंद्र ढलेत ने कहा कि राज्य सरकार की इस पहल का प्रदेशभर के सफाई कर्मचारी स्वागत करते हैं। लेकिन सुबह की पारी की टाइमिंग चेंज होनी चाहिए। क्योंकि बड़ी संख्या में ऐसे सफाई कर्मचारी हैं जो दूर दराज से जयपुर आकर सफाई कर रहे हैं। ऐसे में सुबह 5 बजे सफाई कर्मचारियों को अपनी ड्यूटी पर पहुंचने के लिए संसाधन नहीं मिल पा रहे हैं। जिसका सीधा असर शहर की सफाई व्यवस्था पर देखने को मिल सकता है।

टी. रविकांत ने आठ सचिवों को थमाया 'कारण बताओ' नोटिस

राजस्व अर्जन और आमजन के सामान्य कार्यों में ढिलाई बरतने पर लगाई फटकार



जयपुर। प्रमुख शासन सचिव टी. रविकांत ने नगरीय विकास व आवासन विभाग की समीक्षा बैठक ली। बैठक में सभी आयुक्त, विकास प्राधिकरण और सचिव न्यास ने भाग लिया। वीसी के माध्यम से हुई इस बैठक में प्रमुख शासन सचिव ने अधिकारियों से विभागीय कार्यों की समीक्षा की और कार्यों में तेजी लाने के लिए दिशा-निर्देश दिए।

उन्होंने सिटीजन सर्विसेज से संबंधित लंबित प्रकरणों में लापरवाही बरतने पर सचिव, बीकानेर नगर विकास न्यास एवं सचिव, कोटा विकास प्राधिकरण ई-फाइलिंग में कम प्रगति पर सचिव, कोटा विकास प्राधिकरण, सचिव, न्यास आबू, बाड़मेर, बीकानेर, भीलवाड़ा, चित्तौड़गढ़, पाली और सीकर को कारण बताओ नोटिस जारी करने के निर्देश

दिये। राजस्व अर्जन में बहुत कम राजस्व प्रॉफिट पर सचिव, नगर विकास न्यास बाड़मेर व पाली को "कारण बताओ नोटिस" जारी किया जायेगा। प्रमुख शासन सचिव टी. रविकांत द्वारा यह निर्देश दिये की आगामी 15 दिवस में ई फाइल का कार्य सम्पूर्ण करेंगे। उनके द्वारा सभी विकास प्राधिकरण की जोन उपायुक्त स्तर तक भी सिटीजन सर्विसेज कार्यों की समीक्षा की गई। जिसकी 7 दिनों पश्चात पुनः समीक्षा की जायेगी। वीसी में जयपुर, अजमेर, जोधपुर, कोटा, उदयपुर के विकास प्राधिकरणों के आयुक्त एवं सचिव, आयुक्त, राजस्थान आवासन मंडल, उप शासन सचिव, सचिव, नगर विकास न्यास, जेएमआरसी के निदेशक, मुख्य नगर नियोजक सहित अन्य अधिकारी मौजूद रहे।

11 हजार 824 किलो से ज्यादा मिलावटी घी सीज

जयपुर (कासं)। खाद्य सुरक्षा एवं औषधि नियंत्रण आयुक्तालय की ओर से मिलावट के खिलाफ चलाए जा रहे विशेष अभियान के तहत शुक्रवार को खाद्य सुरक्षा आयुक्त इकबाल खान के निर्देशन में कार्रवाई करते हुए 11 हजार 824 किलो मिलावटी घी सीज किया गया।

अतिरिक्त आयुक्त पंकज ओझा ने बताया कि धौलपुर में सीएमएचओ डॉ. जयंती लाल मीणा के द्वारा धौलपुर रीकी औद्योगिक क्षेत्र में पालीवाल संस डेयरी प्राइवेट लिमिटेड से खाद्य सुरक्षा एवं मानक अधिनियम 2006 के तहत 3 नमूने पालीवाल ब्रांड घी के लिए गए। साथ ही, संदेश के आधार पर 9 हजार 898 किलो घी भी सीज किया गया। खाद्य सुरक्षा अधिकारी पदम सिंह भी कार्रवाई में शामिल रहे। नमूने जांच के लिए प्रायोगिक भेजे गए हैं। जांच रिपोर्ट प्राप्त होने पर आवश्यक कार्यवाही अमल में लाई जाएगी। इसी प्रकार गंगापुर सिटी में



324 लीटर घी मारवाड़ की शान सरस फर्म बजाज एंटरप्राइजेज पर सीज कर तीन नमूने लिए गए। टीम में खाद्य सुरक्षा अधिकारी वीरेंद्र कुमार सिंह और वेद प्रकाश पुर्विया शामिल थे। भरतपुर में सीएमएचओ टीम ने मसूर सुमित ट्रेडिंग कंपनी में पालीवाल घी और गोधन डेरी का 1500 किलोग्राम घी सीज किया।

फर्जी पुलिसकर्मी बनकर लोगों को ठगने वाली ईरानी गैंग के 3 बदमाश गिरफ्तार

पुलिस ने 500 सीसीटीवी फुटेज खंगालकर आरोपी को लखनऊ में दबोचा

जयपुर (कासं)। माणक चौक पुलिस ने फर्जी पुलिसकर्मी बनकर ठगी करने वाली ईरानी गैंग के तीन सदस्यों को 500 सीसीटीवी कैमरों की फुटेज खंगालने के बाद लखनऊ से पकड़ा। पुलिस ने गैंग के सदस्यों को वारदात के लिए जयपुर लाने वाले एक टैक्सी चालक को भी गिरफ्तार किया। डीसीपी राशि डोगरा ड्यूटी ने बताया कि गैंग ने पांच माह में जौहरी बाजार में ही चार ठगी की वारदात को अंजाम दिया।

उन्होंने बताया कि भोपाल के निशादपुर स्थित ईरानी बस्ती निवासी शेख मुख्तार उमर उर्फ मुख्तार हसन, मोहम्मद अली, जुल्फीकार उर्फ जावेद को गिरफ्तार किया। आरोपियों

को दुकान बंद कर बैग में दो पीस डायमंड व 50 हजार रुपए लेकर घर के लिए निकला था। परताणियों का रस्ता में चार लोगों ने रुकवा लिया और खुद को पुलिस में होना बताया। आरोपियों ने बातों में उलझाकर व परिवारी की नजर से बचते हुए बैग में रखे दोनों डायमंड व 50 हजार रुपए निकाल ले गए। डीसीपी राशि ने बताया कि आरोपियों की तलाश के लिए थानाधिकारी गुरुभूपेन्द्र सिंह के नेतृत्व में एएसआई प्रद्युम्न, कांस्टेबल छीतरमल, प्रधान, विजय, विजय सिंह व गिरधर सिंह की टीम बनाई। आरोपियों पर 2 अप्रैल को 25-25 हजार रुपए का इनाम घोषित किया

गया। गैंग के सदस्य 16 मई को जयपुर आकर पार्सल का काम करने वाले द्वारा का प्रसाद शर्मा को सीबीआई अधिकारी बनकर रोक लिया। द्वारा का की नजर से बचते हुए एक पार्सल पार कर ले गए करीब 500 सीसीटीवी कैमरों की फुटेज खंगाली, तब आरोपियों के आगार रोड की तरफ जाने का पता चला,। तब एक पुलिस टीम आगार भेजी। वहां सीसीटीवी कैमरों की फुटेज व मुखबिर से पता चला कि गैंग के सदस्य लखनऊ पहुंच गए हैं। तब पुलिस टीम लखनऊ पहुंची। लखनऊ में ही सीसीटीवी कैमरों की मदद और मुखबिर की सूचना पर लुलु मॉल के पास से आरोपियों को पकड़ा गया।